
Shrirama Tandava Stotram

ಶ್ರೀರಾಮ ತಾಂಡವ ಸ್ತೋತ್ರಂ

Document Information



Text title : Ramatandava Stotram

File name : rAmatANDavastotram.itx

Category : raama, bhAgavatAnanda

Location : doc_raama

Author : (Copyright) Shri Bhagavatananda Guru

Latest update : December 27, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 3, 2023

sanskritdocuments.org

ಶ್ರೀರಾಮ ತಾಂಡವ ಸ್ತೋತ್ರಂ



ಇಂದ್ರಾದಯೋ ಊಚುಃ -
ಜಟಾಕಟಾಹಯುಕ್ತಮುಂಡಪ್ರಾಂತವಿಸ್ಫುತಂ ಹರೇಃ
ಅಪಾಂಗಕ್ರುದ್ಧದರ್ಶನೋಪಹಾರ ಚೂರ್ಣಕುಂತಲಃ .
ಪ್ರಚಂಡವೇಗಕಾರಣೇನ ಪಿಂಜಲಃ ಪ್ರತಿಗ್ರಹಃ
ಸ ಕ್ರುದ್ಧತಾಂಡವಸ್ವರೂಪಧೃಗ್ವಿರಾಜತೇ ಹರಿಃ .. 1..
ಅಥೇಹ ವ್ಯೂಹಪಾಷ್ಟಿಪ್ರಾಗ್ವರೂಢಿನೀ ನಿಷಂಗಿನಃ
ತಥಾಂಜನೇಯಖುಕ್ಷಭೂಪಸೌರಬಾಲಿನಂದನಾಃ .
ಪ್ರಚಂಡದಾನವಾನಲಂ ಸಮುದ್ರತುಲ್ಯನಾಶಕಾಃ
ನಮೋಽಸ್ತುತೇ ಸುರಾರಿಚಕ್ರಭಕ್ಷಕಾಯ ಮೃತ್ಯವೇ .. 2..
ಕಲೇವರೇ ಕಷಾಯವಾಸಹಸ್ತಕಾರ್ಮುಕಂ ಹರೇಃ
ಉಪಾಸನೋಪಸಂಗಮಾರ್ಥಧೃಗ್ವಿಶಾಖಮಂಡಲಂ .
ಹೃದಿ ಸ್ಮರನ್ ದಶಾಕೃತೇಃ ಕುಚಕ್ರಚೌರ್ಯಪಾತಕಂ
ವಿದಾಯತೇ ಪ್ರಚಂಡತಾಂಡವಾಕೃತಿಃ ಸ ರಾಘವಃ .. 3..
ಪ್ರಕಾಂಡಕಾಂಡಕಾಂಡಕರ್ಮದೇಹಭಿದ್ರಕಾರಣಂ
ಕುಕೂಟಕೂಟಕೂಟಕೌಣಪಾತ್ಮಜಾಭಿಮರ್ದನಂ .
ತಥಾಗುಣಂಗುಣಂಗುಣಂಗುಣಂಗುಣೇನ ದರ್ಶಯನ್
ಕೃಪೀಟಕೇಶಲಂಘ್ಯಮೀಶಮೇಕರಾಘವಂ ಭಜೇ .. 4..
ಸವಾನರಾನ್ವಿತಃ ತಥಾಪ್ಲುತಂ ಶರೀರಮಸೃಜಾ
ವಿರೋಧಿಮೇದನಾಗ್ರಮಾಂಸಗುಲ್ಮಕಾಲಖಂಡನೈಃ .
ಮಹಾಸಿಪಾಶಶಕ್ತಿದಂಡಧಾರಕೈಃ ನಿಶಾಚರೈಃ
ಪರಿಪ್ಲುತಂ ಕೃತಂ ಶವೈಶ್ಚ ಯೇನ ಭೂಮಿಮಂಡಲಂ .. 5..
ವಿಶಾಲದಂಷ್ಟ್ರಕುಂಭಕರ್ಣಮೇಘರಾವಕಾರಕೈಃ
ತಥಾಹಿರಾವಣಾದ್ಯಕಂಪನಾತಿಕಾಯಜಿತ್ವರೈಃ .
ಸುರಕ್ಷಿತಾಂ ಮನೋರಮಾಂ ಸುವರ್ಣಲಂಕನಾಗರೀಂ
ನಿಜಾಸ್ತ್ರಸಂಕುಲೈರಭೇದ್ಯಕೋಟಮರ್ದನಂ ಕೃತಃ .. 6..
ಪ್ರಬುದ್ಧಬುದ್ಧಯೋಗಿಭಿಃ ಮಹರ್ಷಿಸಿದ್ಧಚಾರಣೈಃ

ವಿದೇಹಜಾಪ್ರಿಯಃ ಸದಾನುತೋ ಸ್ತುತೋ ಚ ಸ್ವಸ್ತಿಭಿಃ .
 ಪುಲಸ್ತ್ಯನಂದನಾತ್ಮಜಸ್ಯ ಮುಂಡರುಂಡಭೇದನಂ
 ಸುರಾರಿಯೂಥಭೇದನಂ ವಿಲೋಕಯಾಮಿ ಸಾಂಪ್ರತಂ .. 7..
 ಕರಾಲಕಾಲರೂಪಿಣಂ ಮಹೋಗ್ರಚಾಪಧಾರಿಣಂ
 ಕುಮೋಹಗ್ರಸ್ತಮರ್ಕಟಾಚ್ಛಭಲ್ಲತ್ರಾಣಕಾರಣಂ .
 ವಿಭೀಷಣಾದಿಭಿಃ ಸದಾಭಿಷೇಣನೇಽಭಿಚಿಂತಕಂ
 ಭಜಾಮಿ ಜಿತ್ವರಂ ತಥೋರ್ಮಿಲಾಪತೇಃ ಪ್ರಿಯಾಗ್ರಜಂ .. 8..
 ಇತಸ್ತತಃ ಮುಹುರ್ಮುಹುಃ ಪರಿಭ್ರಮಂತಿ ಕೌಂತಿಕಾಃ
 ಅನುಪ್ಲವಪ್ರವಾಹಪ್ರಾಸಿಕಾಶ್ಚ ವೈಜಯಂತಿಕಾಃ .
 ಮೃಧೇ ಪ್ರಭಾಕರಸ್ಯ ವಂಶಕೀರ್ತಿನೋಽಪದಾನತಾಂ
 ಅಭಿಕ್ರಮೇಣ ರಾಘವಸ್ಯ ತಾಂಡವಾಕೃತೇಃ ಗತಾಃ .. 9..
 ನಿರಾಕೃತಿಂ ನಿರಾಮಯಂ ತಥಾದಿಸೃಷ್ಟಿಕಾರಣಂ
 ಮಹೋಜ್ಜ್ವಲಂ ಅಜಂ ವಿಭುಂ ಪುರಾಣಪೂರುಷಂ ಹರಿಂ .
 ನಿರಂಕುಶಂ ನಿಜಾತ್ಮಭಕ್ತಜನ್ಮಮೃತ್ಯುನಾಶಕಂ
 ಅಧರ್ಮಮಾರ್ಗಘಾತಕಂ ಕಪೀಶವ್ರೂಹನಾಯಕಂ .. 10..
 ಕರಾಲಪಾಲಿಚಕ್ರಶೂಲತೀಕ್ಷ್ಣ ಭಿಂದಿಪಾಲಕೈಃ
 ಕುಠಾರಸರ್ವಲಾಸಿಧೇನುಕೇಲಿಶಲ್ಯಮುದ್ಗರೈಃ .
 ಸುಪುಷ್ಕರೇಣ ಪುಷ್ಕರಾಂಚ ಪುಷ್ಕರಾಸ್ತಮಾರಣೈಃ
 ಸದಾಪ್ಲುತಂ ನಿಶಾಚರೈಃ ಸುಪುಷ್ಕರಂಚ ಪುಷ್ಕರಂ .. 11..
 ಪ್ರಪನ್ನಭಕ್ತರಕ್ಷಕಂ ವಸುಂಧರಾತ್ಮಜಾಪ್ರಿಯಂ
 ಕಪೀಶವೃಂದಸೇವಿತಂ ಸಮಸ್ತದೂಷಣಾಪಹಂ .
 ಸುರಾಸುರಾಭಿವಂದಿತಂ ನಿಶಾಚರಾಂತಕಂ ವಿಭುಂ
 ಜಗತ್ಪ್ರಶಸ್ತಿಕಾರಣಂ ಭಜೇಹ ರಾಮಮೀಶ್ವರಂ .. 12..
 ಇತಿ ಶ್ರೀಭಾಗವತಾನಂದಗುರುಣಾ ವಿರಚಿತೇ ಶ್ರೀರಾಘವೇಂದ್ರಚರಿತೇ
 ಇಂದ್ರಾದಿ ದೇವಗಣೈಃ ಕೃತಂ ಶ್ರೀರಾಮತಾಂಡವಸ್ತೋತ್ರಂ ಸಂಪೂರ್ಣಂ .

Shrirama Tandava Stotram

pdf was typeset on February 3, 2023

Please send corrections to sanskrit@cheerful.com

